

Врз основа на Програмата за активностите во областа на спортот и младите во град Скопје за 2023 година („Службен гласник на Град Скопје“ бр.18/22), а во врска со член 4 од Правилникот за начинот, критериумите и постапката за доделување на финансиски средства (стипендии) спортисти – средношколци на подрачјето на градот Скопје, жители на Скопје, за 2023 година бр.08 – 5415/1 од 23.05.2023 година, Град Скопје објавува

ЈАВЕН ПОВИК

за доделување на финансиски средства (стипендии) во 2023 година на спортисти – средношколци на подрачјето на градот Скопје, жители на Скопје

1. Предмет на јавниот повик

1.1. Предмет на јавниот повик е доделување на финансиски средства (стипендии) во 2023 година на спортисти – средношколци на подрачјето на градот Скопје, жители на Скопје, со цел да се зголеми мотивираноста кај младите спортисти – средношколци да спортуваат, да продолжат и да останат понатаму во спортот, како и зголемување на опфатот на што повеќе ученици да се занимаваат со спорт и спортски активности.

1.2. Средствата од точка 1.1 се обезбедени од Буџетот на Град Скопје за 2023 година.

1.3. Доделувањето на финансиски средства (стипендии) во 2023 година на спортисти – средношколци на подрачјето на градот Скопје, жители на Скопје е утврдено со посебни услови и критериуми, што се составен дел на Правилникот за начинот, критериумите и постапката за доделување на финансиски средства (стипендии) во 2023 година на спортисти – средношколци на подрачјето на градот Скопје, жители на Скопје бр.08 – 5415/1 од 23.05.2023 година.

1.4. Висината на поединечната стипендија за спортисти – средношколци на подрачјето на градот Скопје изнесува во вкупен нето износ од 24.000 (дваесетичетири илјади) денари со платен персонален данок на доход.

2. Право на учество на јавниот повик

Право на учество на јавниот повик имаат редовни или вонредни ученици во средните училишта на подрачјето на градот Скопје, кои ги исполнуваат критериумите од Правилникот за начинот, критериумите и постапката за доделување на финансиски средства (стипендии) спортисти – средношколци на подрачјето на градот Скопје, жители на Скопје, за 2023 година и ја доставиле потребната документација.

3. Општи критериуми

Апликантите за да се стекнат со право на добивање на стипендија, треба да ги исполнуваат следниве општи критериуми:

- да се државјани на Република Северна Македонија;
- да се жители на градот Скопје;
- да се редовни или вонредни ученици во средно училиште на подрачјето на градот Скопје;
- да се активни спортисти и членови на спортски клубови регистрирани во Централен регистар со седиште во градот Скопје и да се државни репрезентативци регистрирани во соодветните национални спортски федерации;
- да имаат постигнато високи спортски резултати во екипни и индивидуални спортови од месец Јуни во претходната година се до завршување на Јавниот повик објавен во тековната година, и тоа: освоени медали на светски, европски и балкански првенства во олимписки и неолимписки спортови, освоени медали на светски и европски купови во олимписки спортови, освоени домашни првенства или државни купови, како и постигнато истакнати

лични индивидуални резултати на репрезентативно ниво и поставување на државни рекорди на официјални натпревари.

Право на стипендија можат да остварат најмногу по 4 избрани стипендисти од ист спорт во машка и женска конкуренција.

Пристигнатите пријави ги отвора, разгледува и бодува Комисија формирана од Градоначалникот на Град Скопје.

Поднесените пријави треба да ги задоволуваат општите и бодовните критериуми кои се составен дел на Правилникот, кој што ќе биде објавен на официјалната веб-страница на Град Скопје (www.skopje.gov.mk).

Во постапката за доделување на финансиски средства (стипендии) ќе бидат избрани оние апликанти кои согласно општите и бодовните критериуми утврдени со Правилникот ќе обезбедат најмалку **50** бодови.

4. Начин на пријавување и задолжителна документација

Пријавувањето на Јавниот повик се врши со доставување на целосно пополнета пријава (пријавата ќе биде објавена на веб-страницата на Град Скопје: www.skopje.gov.mk).

Апликантите кои учествуваат на Јавниот повик, за исполнување на критериумите се должни да ја достават следната документација:

- копија од извод од матична книга на родени на апликантот;
- потврда од средното училиште каде апликантот е редовен или вонреден ученик во тековната година за која аплицира;
- копија од свидетелството за претходно завршената учебна година;
- потврда од клубот дека е член на истиот;
- потврда од матичната национална спортска федерација дека е државен репрезентативец;
- потврда од матичната национална федерација за постигнатите спортски резултати од месец Јуни во претходната година се до завршување на Јавниот повик објавен во тековната година;
- доказ за жителство во градот Скопје;
- копија од предната страна на трансакциска сметка (исклучиво лична на барателот, не ополномоштена од трето лице, а доколку барателот е малолетно лице трансакциската сметка треба да е исклучиво лична на барателот ополномоштена од родител/старател);
- доказ дека се регистрирани како даночни обврзници во системот на Е-ПДД на Управата за јавни приходи.

5. Рок и начин на доставување на пријавите

Јавниот повик се објавува на веб-страницата на Град Скопје (www.skopje.gov.mk), во печатени медиуми (и тоа во најмалку еден дневен весник на македонски јазик и на јазикот што го зборуваат најмалку 20% од граѓаните кои зборуваат службен јазик различен од македонскиот) и во електронски медиуми.

Јавниот повик се објавува на 22.06.2023 година и ќе трае 12 календарски дена, најдоцна до 03.07.2023 година до **15:00** часот.

Потребната документација, апликантите ја поднесуваат во затворен плик до Комисијата преку Архивата на Град Скопје, или преку пошта на адреса: Булевар „Илинден“ бр.82, 1000 Скопје, со назнака: „До Сектор за јавни дејности – Комисија за доделување стипендии на спортисти – средношколци на подрачјето на градот Скопје за 2023 година“.

Пликот не смее да содржи никаква ознака која би можела да го идентификува апликантот.

Пријавата со потребната документација се доставува во еден оригинален примерок, целосно пополнета и потпишана од барателот на стипендија.

6. Начин на спроведување на јавниот повик

За утврдување на исполнувањето на критериумите од Правилникот за начинот, критериумите и постапката за доделување на финансиски средства (стипендии), Градоначалникот на Град Скопје формира Комисија за доделување стипендии на спортисти – средношколци на подрачјето на градот Скопје за 2023 година.

За пријавите кои се комплетни, навремени и ги исполнуваат критериумите од Правилникот, Комисијата дава предлог до Градоначалникот за доделување на финансиски средства (стипендии).

Градоначалникот на Град Скопје по предлог на Комисијата донесува Решение за доделување на финансиски средства (стипендии).

Ненавремено доставените пријави, Комисијата нема да ги разгледува.

Комисијата ќе ги известува апликантите чии пријави се отфрлени како некомплетни, ненавремени и кои не ги исполнуваат критериумите од Правилникот.

За дополнителни информации:

Дополнителни информации можат да се добијат во Секторот за јавни дејности – одделение за спорт и млади на телефоните: 3297-238 и 3297-320.

ГРАД СКОПЈЕ